

சாராம்சம்: இனிய குழந்தைகளே, இக்கல்வி மாத்திரமே உங்களைச் சாதாரண ஆணிலிருந்து நாராயணனாகவும், சாதாரணப் பெண்ணிலிருந்து இலக்ஷ்மியாகவும் ஆக்குகின்றது. ஆகவே, இக்கல்வியில் அதிகளவு கவனம் செலுத்துங்கள்.

கேள்வி: யாத்திரை செல்வதாலோ அல்லது காட்டிற்குச் செல்வதாலோ பெற முடியாத எந்த ஆஸ்தியைக் குழந்தைகளாகிய நீங்கள் தந்தையிடமிருந்து பெறுகின்றீர்கள்?

பதில்: குழந்தைகளாகிய நீங்கள் அமைதி, சந்தோஷம், செழிப்பு என்னும் ஆஸ்தியைத் தந்தையிடமிருந்து பெறுகின்றீர்கள். நீங்கள் இதனை வேறெங்கும் பெற முடியாது. மக்கள் அமைதிக்காகக் காட்டிற்குச் செல்கின்றார்கள், ஆனால் அந்த அமைதியே, ஆத்மாக்களாகிய எங்களது ஆதி தர்மம் என்பதை நீங்கள் அறிவீர்கள்.

பாடல்: உங்களைக் கண்டுகொண்டதும், நாங்கள் முழு உலகையும் கண்டுகொண்டோம்,வானமும், பூமியும் எங்களுக்கு உரியது.

ஓம்சாந்தி. தந்தை இங்கமர்ந்திருந்து குழந்தைகளாகிய உங்களுக்கு விளங்கப்படுத்துகிறார், ஏனெனில் நீங்கள் இப்பொழுது பிரபுவிற்கும், அதிபதிக்கும் உரியவர்கள் ஆவீர்கள். ஏனைய மனிதர்கள் அனைவரும் அநாதைகள் ஆவார்கள். ஒரேயொரு தந்தையே பிரபுவும் அதிபதியும் என அழைக்கப்படுகின்றார். குழந்தைகள் வீட்டில் சண்டையிடும்பொழுது, அவர்கள் வினவப்படுகின்றார்கள்: உங்களுக்கென ஒரு பிரபுவோ அல்லது அதிபதியோ இல்லையா? இப்பொழுது முழு உலகின் மனிதர்கள் அனைவரும் தொடர்ந்தும் சண்டை சச்சரவில் ஈடுபடுகின்றார்கள். அவர்கள் ஒருவரையொருவர் கொலையும் செய்கின்றார்கள். காமமே மிகக் கொடிய எதிரி என்பதைத் தந்தை மாத்திரமே வந்து விளங்கப்படுத்துகின்றார். இவ்விகாரத்தின் மூலம் அனைவரும் ஆரம்பத்திலிருந்து மத்தியினாடாக இறுதிவரைக்கும் துன்பத்தை அனுபவம் செய்கின்றார்கள். நீங்கள் இப்பொழுது எல்லையற்ற தந்தையிடமிருந்து உங்கள் எல்லையற்ற சந்தோஷம் என்னும் ஆஸ்தியைப் பெறுகின்றீர்கள் என்பதைக் குழந்தைகளாகிய நீங்கள் அறிவீர்கள். மக்கள் அமைதியை விரும்புவதாக அவர்கள் கூறினாலும், அமைதி என்றால் என்ன என்பதையோ அல்லது அதனை எங்கே பெற முடியும் என்பதையோ அவர்கள் அறியமாட்டார்கள். காட்டிற்குச் செல்வதால் அமைதியைப் பெற முடியுமா? அமைதியையும், சந்தோஷத்தையும் யார் கொடுக்கின்றார்கள், எப்பொழுது கொடுக்கின்றார்கள்? மக்கள் எதற்காக யாத்திரைகள் செல்கின்றார்கள்? இவ்விடயங்களை எவரும் அறியமாட்டார்கள். பக்தி செய்வதனால், தாங்கள் கடவுளை அடைய முடியும் என்றே அவர்கள் கேள்விப்பட்டுள்ளார்கள், ஆனால் அவர்கள் கடவுளையும் அறியமாட்டார்கள். தந்தை கூறுகின்றார்: நான் வந்து குழந்தைகளாகிய உங்களுக்கு அமைதியையும், சந்தோஷத்தையும் கொடுக்கிறேன். இந்நேரத்தில், எவரிடமும் அமைதியோ, சந்தோஷமோ அல்லது செழிப்போ இல்லை. அதனைக் கொடுக்கும் ஒரேயொருவரையும் எவரும் அறியமாட்டார்கள். தந்தை வந்து விளங்கப்படுத்துகின்றார்: நீங்கள் பாடுகின்றீர்கள்: ஓ துன்பத்தை அகற்றிச் சந்தோஷத்தை அருள்பவரே. காந்திஜியும் கூவியழைத்தார்: ஓ தூய்மையாக்குபவரே, வந்து எங்களைத் தூய்மையாக்குங்கள்! “சீதைக்கு உரியவராகிய இராமரே தூய்மையாக்குபவர்” என அவர்கள் பாடுகின்றார்கள், ஆனால் அதன் அர்த்தத்தை அவர்கள் புரிந்துகொள்ளவில்லை. தாங்கள் ஏன் பக்தி செய்கின்றார்கள் என்பதோ அல்லது அதனைச் செய்வதனால் தாங்கள் எதனைப் பெறுகிறார்கள் என்பதுபற்றிய விடயங்கள் எதுவுமே அவர்களுக்குத் தெரியாது. பக்தியும் நாடகத்தில் நிச்சயிக்கப்பட்டுள்ளது. துவாபரயுகத்துடன் இராவண இராச்சியம் ஆரம்பிக்கின்றது. இராவணன் என்றால் என்ன என்பதோ அல்லது எவ்வளவு காலத்திற்கு அவர்கள் தொடர்ந்தும் இராவணனின் கொடும்பாவியை எரிப்பார்கள் என்பதோ மக்களுக்குத் தெரியாது. இராவணன் நீண்ட காலத்திற்கு முன்னரே பிறந்திருந்திருப்பினும், அவர்கள் இன்னமும் அவனுடைய கொடும்பாவியைச் செய்து அதனை எரிக்கின்றார்கள். ஓர் ஆத்மாவை ஒருபொழுதும் எரிக்க முடியாது. குழந்தைகளாகிய நீங்கள் மாத்திரமே இவ்விடயங்கள் அனைத்தையும் அறிவீர்கள். 5000 வருடங்களுக்கு முன்னர், பாரதம் சுவர்க்கமாக இருந்தபொழுது, அது இலக்ஷ்மி நாராயணனின் இராச்சியமாக இருந்தது. இலக்ஷ்மியும் நாராயணனும் இறைவியும், இறைவனும் என அழைக்கப்படுகின்றார்கள். பின்னர், திரேதா யுகத்தில், அது இராம இராச்சியமாக இருந்தது. எவ்வாறு அவர்கள் இராச்சியத்தைப் பெற்றார்கள் என்பதோ அல்லது பின்னர் அந்த இராச்சியம் எங்கே சென்றது என்பதோ எவருக்கும் தெரியாது. அதாவது, படைப்பின் ஆரம்பம், மத்தி, இறுதியை எவரும் அறியார். நீங்கள் இந்த ஞானத்தினூடாகச் சுவர்க்க அதிபதிகள் ஆகுகின்றீர்கள். பாடசாலையில் கற்பதனால், மாணவர்கள் நீதிபதிகளாகவோ அல்லது சட்டநிபுணர்களாகவோ ஆகுகின்றார்கள். அவர்கள் இலக்ஷ்மியாகவோ அல்லது நாராயணனாகவோ ஆகுவதில்லை. அவர்கள் எக்கல்வியின் மூலம் தங்கள் அந்தஸ்தைக் கோரினார்கள் என்பதை எவருமே அறியவில்லை. கடவுள் பேசுகின்றார்: நான் உங்களுக்கு இராஜயோகத்தைக் கற்பிக்கிறேன். ‘நான் உங்களை இவ்வாறு ஆக்குகிறேன்!’ எனக் கூறுகின்ற வேறு எவருமே இருக்க மாட்டார்கள். இக்கல்வியின் மூலமே இலக்ஷ்மியினதும், நாராயணனினதும் வம்சம் உருவாக்கப்பட்டது என்பதைக் குழந்தைகளாகிய நீங்கள் அறிவீர்கள். இவ்விடயங்களை உலகம் அறியாதுள்ளது. அவர்கள் சத்தியயுகத்தின் கால எல்லை நூறாயிரக்கணக்கான வருடங்கள் எனவும் கூறுகின்றார்கள். ஆகவே, இலக்ஷ்மியும் நாராயணனும் எங்கே சென்றார்கள் என்பதை அவர்கள் எவ்வாறு அறிய முடியும்? பாரதத்தில் மாத்திரமே இலக்ஷ்மி நாராயணனின் படங்கள் பல உள்ளன என்பதை உங்களால் பார்க்க முடியும். அவர்களுக்குப் பல ஆலயங்கள் கட்டப்பட்டுள்ளன. மக்கள் அவர்களிடமிருந்து செல்வத்தைப் பெறுவார்கள் என நம்புகிறார்கள். ஒவ்வொரு தீபாவளியின் பொழுதும், அவர்கள் மகா இலக்ஷ்மியிடம் செல்வத்தை வேண்டுகிறார்கள். எவ்வாறாயினும், அவருடன் நிச்சயமாக நாராயணனும் இருப்பார். தீபாவளியின்

பொழுது, மக்கள் அவரைப் பூஜிப்பதனால், சந்தோஷத்திற்கான அவர்களின் தற்காலிக விருப்பங்கள் பூர்த்தி செய்யப்படுகின்றன. ஆகவே, தாங்கள் இலக்ஷ்மிபிடமிருந்து செல்வத்தைப் பெறுகிறார்கள் என அவர்கள் நம்புகின்றார்கள். உண்மையில், அது இலக்ஷ்மி, நாராயணன் இருவரின் இணைந்த ரூபத்தைக் குறிக்கிறது. இலக்ஷ்மி, மகா இலக்ஷ்மி இருவரும் வேறானவர்கள் அல்ல. ஆனால் மக்கள் அதனை அறியார்கள். பாபா மாத்திரமே இதனை உங்களுக்கு விளங்கப்படுத்துகிறார். கடவுள் கூழாங்கற்களிலும் கற்களிலும் இருப்பதாக மக்கள் கூறுகின்றார்கள். தந்தை கூறுகிறார்: அனைவருக்கும் கல்லுப் புத்தியே உள்ளது. சத்தியயுகத்தில் மாத்திரமே அவர்களுக்குத் தெய்வீகப் புத்தி உள்ளது. அது இலக்ஷ்மி நாராயணனின் இராச்சியமாக இருந்தபொழுது, அவர்களிடம் வைரங்கள் பதிக்கப்பட்ட தங்க மாளிகைகள் இருந்தன. அது 5000 வருடங்களுக்குரிய ஒரு விடயமாகும். அவர்கள் சமயநூல்களில் சக்கரத்தின் கால எல்லை நாராயிரக்கணக்கான வருடங்கள் என எழுதியுள்ளார்கள். தந்தை கூறுகின்றார்: நீங்கள் பக்தி மார்க்கத்தினூடாக ஏனியில் கீழிறங்க வேண்டும் நாடகத்துக்கேற்ப, நீங்கள் சீரழிவில் உள்ளபொழுதே, நான் வந்து உலகைப் புதியதாக்குகின்றேன். புதிய உலகின் அதிபதிகள் ஆகுவதற்கு குழந்தைகளாகிய நீங்கள் இப்பொழுது இராஜபோகத்தைக் கற்கின்றீர்கள். இம்மகாபாரத யுத்தத்தினூடாகப் பழைய உலகம் அழிக்கப்படும் என்பதை நீங்கள் அறிவீர்கள். இந்நாடகம் ஏற்கெனவே நிச்சயிக்கப்பட்டதாகும். சத்தியயுகத்தில் தேவர்களின் இராச்சியம் இருந்தது. அது 5000 வருடங்களுக்கு முன்னர் இருந்தது. சூரிய, சந்திர வம்சத்து இராச்சியங்கள் 2500 வருடங்களுக்குத் தொடர்ந்தன. பின்னர் துவாபர யுகத்துடன் இராவண இராச்சியம் ஆரம்பமாகியது. மக்கள் தொடர்ந்தும் தூய்மையற்றவர்கள் ஆகுகின்றார்கள், ஆனால், யார் தங்களைத் தூய்மையற்றவர்கள் ஆக்குகின்றார்கள் என்பதை அவர்கள் அறியார்கள். நாங்கள் தூய்மையாக இருந்தோம், ஆகவே நாங்கள் எவ்வாறு தூய்மையற்றவர்கள் ஆகினோம்? தந்தை வந்து உங்களுக்கு விளங்கப்படுத்துகிறார். இராவண இராச்சியம் ஆரம்பித்ததும் நீங்கள் தொடர்ந்தும் தூய்மையற்றவர்கள் ஆகுகின்றீர்கள். இராவணன் பிறப்பெடுத்து 2500 வருடங்கள் ஆகுகின்றன. சிவபாபா பிறப்பெடுத்து 5000 வருடங்கள் ஆகுகின்றன. ஒன்று இராம இராச்சியம் எனவும், மற்றையது இராவண இராச்சியம் எனவும் அழைக்கப்படுகின்றது. உண்மையில், நீங்கள் இராமர் எனக் அழைக்கக்கூடாது. இந்நாட்களில், மக்கள் தங்களுக்கு 'இராமச்சந்திரர்' அல்லது 'கிருஷ்ணச்சந்திரர்' எனப் பெயரிடுகிறார்கள். 5000 வருடங்களுக்கு முன்னர் பாரதம் 'தங்கச் சிட்டுக்குருவி'யாக இருந்தது. அது சத்தியயுக உலகம் என அழைக்கப்பட்டது. அது வைகுந்தமாக இருந்தது, ஆனால் அது எங்கே இருந்தது என்பதை அவர்கள் அறியார்கள். ஆத்மா என்றால் என்ன, பரமாத்மா என்றால் என்ன அல்லது உலகம் என்றால் என்ன என்பதை அவர்கள் அறியார்கள். இதனாலேயே அவர்கள் ஒரு சீரழிந்த புத்தி உடையவர்கள் என அழைக்கப்படுகின்றார்கள். ரிஷிகளும், முனிவர்களும் படைப்பின் ஆரம்பம், மத்தி, இறுதியை அறியார்கள். இதனாலேயே அவர்கள் கூறுகின்றார்கள்: நேற்றி, நேற்றி (இதுவுமல்ல, அதுவுமல்ல); அவர்கள் தந்தையையோ அல்லது ஆஸ்தியையோ அறியார்கள். நீங்கள் தந்தையிடமிருந்து பெறுகின்ற உலக இராச்சியத்தின் ஆஸ்தியையும் அவர்கள் அறியார்கள். நீங்கள் இப்பொழுது முழு உலகினதும் ஆரம்பம், மத்தி, இறுதியை அறிவீர்கள். ஆகவே, நீங்கள் இரட்டை ஆஸ்திதர்கள். எவ்வாறு அல்லது எங்கேயிருந்து தங்களால் அமைதியைப் பெற முடியும் என மக்கள் அறியவில்லை.. அவர்கள் சந்தியாசிகளிடம் சென்று அமைதியை வேண்டுகிறார்கள். இப்பொழுது, இங்கே நாங்கள் எவ்வாறு அமைதியைக் கொண்டிருக்க முடியும்? செயல்கள் செய்யப்பட வேண்டும். அமைதி தாமத்தில் மாத்திரமே அமைதியைக் காண முடியும். ஒரு குடும்பத்தில் ஒரு நபர் அமைதியற்றவராக இருந்தால், அவர் முழுக் குடும்பத்தையும் அமைதியற்றதாக்கி விடுவார். நீங்கள் இனிய வீட்டிலேயே அமைதியைக் காண முடியும். பின்னர் எங்கள் பாகங்களை நடிப்பதற்காகத் தந்தை எங்களை கீழே புதிய உலகிற்கு அனுப்புகிறார். தந்தை உங்களை ஆழ்நரகத்திற்கு அனுப்ப மாட்டார், இல்லையா? நீங்கள் அமைதி தாமத்திலிருந்து சந்தோஷ தாமத்திற்குச் செல்கிறீர்கள். இது கடவுளின் கல்விக்கூடம் என்பதைக் குழந்தைகளாகிய நீங்கள் அறிவீர்கள். இது ஒரு சத்சங்கம் போன்றதல்ல. இங்கு, கடவுள் தனது குழந்தைகளுடன் பேசுகின்றார். அசரீரியான சிவபாபா ஒரு சரீரத்தில் பிரவேசித்து, குழந்தைகளாகிய உங்களுடன் பேசுகின்றார். சரீரத்திலேயே ஆத்மா உள்ளார். ஓர் ஆத்மா பௌதீக அங்கங்களைப் பெறும்பொழுது, அவரால் பேசவும், செவிமடுக்கவும் முடியும். இப்பொழுது தந்தை இங்கமர்ந்திருந்து ஆத்மாக்களாகிய உங்களுக்குக் கல்வி புகட்டுகின்றார். மக்கள் பரமாத்மாவைக் கூவியழைக்கிறார்கள்: ஓ தூய்மையாக்குபவரே, ஓ சற்கதி அருள்பவரே, விடுதலையளிப்பவரே, வழிகாட்டியே. ஆனால் எவ்வாறு அவர் எங்களை விடுதலையாக்கி, எங்கள் வழிகாட்டியாகுகின்றார் அல்லது அவர் எங்களை எங்கே அழைத்துச் செல்கின்றார் என்பதையேனும் அவர்கள் அறியார்கள். அவர்கள் தொடர்ந்தும் கதறியழுதுகின்றார்கள். இப்பொழுது தந்தையாகிய கடவுளே, வந்து, குழந்தைகளாகிய உங்களுக்கு வழியைக் காட்டுகின்றார். அவரே உங்களை அமைதி தாமத்திற்கு அழைத்துச் செல்கின்றார். பின்னர் நீங்கள் சந்தோஷ தாமத்திற்குச் செல்வீர்கள். தந்தை ஒருமுறை மாத்திரமே வந்து அனைவரினதும் வழிகாட்டி ஆகுகின்றார். புதிய உலகில் தந்தை உங்களுக்கு வழிகாட்டுவதில்லை. இந்நேரத்தில், மனிதர்கள் அனைவரும் தூய்மையற்றவர்கள் என்பதால், தாங்கள் எவ்வாறு வீட்டிற்குத் திரும்பிச் செல்ல முடியும் என்பதை அவர்கள் அறியார்கள்; அவர்களால் பறக்க முடியாதுள்ளது. அவர்கள் அங்கு செல்வதற்காக அதிகளவு பக்திசெய்கின்றார்கள், ஆனால் தாங்கள் தூய்மையற்றவர்கள் என்பதால், அங்கு செல்ல முடியாது என்பதை அவர்கள் அறியார்கள். தூய்மையாக்குபவராகிய தந்தை வந்து, எங்களைத் தூய்மையாக்கும்பொழுதே எங்களால் அங்கு செல்ல முடியும். இப்பொழுது தந்தை உங்களுக்குத் தூய்மையாகுவதற்கான வழிமுறைகளைக் காட்டுகின்றார். அனைவரும் தூய்மையற்றவர்களாகவும்,

தாய்மையானவர்களாகவும் ஆகவேண்டும். இப்பொழுது பல மனிதர்கள் உள்ளனர். சத்தியயுகத்தில் தேவர்களின் இராச்சியம் இருக்கும்பொழுது, அங்கு புதிய உலக விருட்சத்தில் 900,000 பேர் உள்ளார்கள். முதலில், ஒரு சில இலைகளே உள்ளன, பின்னர் விருட்சம் தொடர்ந்தும் வளர்கின்றது. முதலில், ஒரு தர்மத்துக்குரியவர்கள் மாத்திரமே இருக்கின்றார்கள். நீங்கள் இப்பொழுது உங்களை நரகவாசிகளாகக் கருதுவதில்லை. ஏனைய அனைவரும் நரகவாசிகள், ஆனால் அவர்கள் தங்களை அவ்வாறு கருதுவதில்லை. இந்நேரத்தில், அனைவருடைய முகமும் மனிதர்களைப் போன்று உள்ளது, ஆனால் அவர்களின் நடத்தையோ குரங்குகளைப் போன்றுள்ளது. பேரரசர்களும் இலக்ஷ்மி நாராயணனின் விக்ரகங்களினது பாதங்களில் வீழ்ந்து வணங்குகின்றார்கள். எவ்வாறாயினும், அவர்கள் தாய்மையாக்குபவர்கள் அல்ல, அதாவது, அவர்கள் கருணையுள்ளவர்கள் அல்ல. வேதனைப்படும் ஒருவருக்கே கருணை காட்டப்படுகின்றது. ஒரேயொரு தந்தை மாத்திரமே கருணையுள்ளவர். தந்தையே வந்து கல்லுப்புத்தி உடையவர்களைத் தெய்வீகப் புத்தி உடையவர்களாக ஆக்குகின்றார். இப்பொழுது நீங்கள் தேவர்கள் ஆகுகின்றீர்கள். இது சாதாரண ஆணிலிருந்து நாராயணனாக மாறுவதற்கான கல்விக்கூடம் ஆகும். இது இராஜயோகம் ஆகும். **கீதையின்** இராஜயோகத்தைக் கற்பித்தவர் யார் என்பதை ரிஷிகளும், முனிவர்களும் அறியமாட்டார்கள். அவர்கள் முழுமையாகவே கீதையைப் பொய்யாக்கி விட்டார்கள். கிருஷ்ணரே இராஜயோகத்தைக் கற்பித்ததாக அவர்கள் எண்ணுகிறார்கள். அவர்கள் கூறுகின்றார்கள்: கடவுள் கிருஷ்ணர் பேசுகின்றார்: மன்மனபவ! எவ்வாறாயினும், கிருஷ்ணர் கடவுள் அல்ல. அவர் சங்கமயுகத்தில் இராஜயோகத்தைக் கற்று, இராச்சியத்தை அடைகின்ற, சத்தியயுகத்து இளவரசர் ஆவார். பின்னர் மக்கள் அவரைக் கடவுளாக்கிவிட்டார்கள். கீதையை அநேகமானோர் செவிமடுத்தாலும், கீதையின் கடவுள் சிவன், கிருஷ்ணர் அல்ல என்பதை அவர்களில் ஒருவரேனும் அறிந்துகொள்ளவில்லை. அனைவரும் ஒன்றே என அவர்கள் கூறுகின்றார்கள். அத்தகைய மனிதர்களுடன் நீங்கள் பெரும் பிரயத்தனம் செய்ய வேண்டும்! 63 பிறவிகளாக அவர்கள் கிருஷ்ணரைக் கடவுளாக நம்பியுள்ளார்கள். துவாபரயுகத்திலிருந்தே சமயநூல்கள் உருவாக்கப்பட்டுள்ளன, கீதையே முதலில் எழுதப்பட்டிருக்க வேண்டும். அச்சமயநூல்கள் அனைத்தும் பக்தி மார்க்கத்துக்குரியவை ஆகும். ஞான மார்க்கத்தின் சமயநூல் ஒன்றுமே இல்லை. கீதையே முதல் இலக்கத்துக்குரியதாகும். பின்னரே வேதங்களும், உபநிடதங்களும் உருவாக்கப்பட்டன. அவையும் கீதையின் குழந்தைகளே ஆகும். அவற்றைக் கற்கும்பொழுது, நீங்கள் தொடர்ந்தும் கீழறிங்கி வந்தீர்கள். உங்கள் 84 பிறவிகளும் இப்பொழுது முடிவுக்கு வருகின்றன, இப்பொழுது நீங்கள் முதல் இலக்கப் பிறவிக்குள் செல்ல வேண்டும். சத்தியயுகத்து இலக்ஷ்மி நாராயணன் ஆகுவதற்கே, நீங்கள் இப்பொழுது இங்கே மீண்டும் ஒருமுறை கற்கிறீர்கள். அனைவரும் இலக்ஷ்மி நாராயணன் ஆகுவார்கள் என்பதல்ல. ஓர் இராச்சியம் ஸ்தாபிக்கப்படுகின்றது, ஆனால் அதனை ஸ்தாபிப்பவர் யார்? இது எவருடைய புத்தியிலும் புகுவதில்லை. கலியுகத்தில் பலருக்கு உண்பதற்குப் போதுமானளவு உணவு இல்லை., ஆனால் சத்தியயுகத்திலோ இலக்ஷ்மி நாராயணனின் இராச்சியம் மாத்திரமே உள்ளது. இங்கு எத்தனை சமயங்கள் உள்ளன எனப் பாருங்கள்! மகாபாரத யுத்தம் உங்கள் முன்னிலையில் உள்ளது. அப்படியிருந்தும், மக்களின் கண்கள் திறப்பதில்லை. முன்னைய கல்பத்திலும் இம்மகாபாரத யுத்தம் நடைபெற்றது. அதன் பின்னர் என்ன நிகழ்ந்தது என்பதை எவருமே அறியார் பிராமணர்களாகிய நீங்கள் மாத்திரமே இவ்விடயங்கள் அனைத்தையும் அறிவீர்கள். தந்தை உங்களைப் பிரம்மாவின்னாடாகத் தத்தெடுத்துள்ளார். கடவுள் உங்களுக்குக் கற்பித்து, உங்களை இலக்ஷ்மி நாராயணனாக ஆக்குவதனால், நீங்கள் நன்றாகக் கற்க வேண்டும். தந்தையையும், புதிய உலகையும் நினைவு செய்யுங்கள், நீங்கள் புதிய உலகிற்குச் செல்வீர்கள். பின்னர், நீங்கள் நன்றாகக் கற்று, ஏனையோருக்கும் கற்பித்தால், நீங்கள் செய்யும் ஆன்மீகச் சேவைக்கேற்ப, உங்களால் அரசர்களும் அரசிகளும் ஆகமுடியும். நீங்கள் ஆன்மீக சமூக சேவையாளர்கள், ஆனால் உலகின் ஏனையோரோ பெளதீக சமூக சேவையாளர்கள் ஆவார்கள் தந்தை தினமும் ஆத்மாக்களாகிய உங்களுக்கு ஞானத்தைக் கொடுக்கிறார். அவர் ஆத்மாக்களாகிய உங்களுக்குச் சேவை செய்கின்றார். இது ஆன்மீகத் தந்தை மாத்திரமே உங்களுக்குக் கற்பிக்கின்ற, ஆத்மாக்களுக்கான சேவை என அழைக்கப்படுகின்றது. இது மனிதர்கள் தேவர்களாக ஆக்கப்படுகின்ற கல்விக்கூடம் ஆகும். நாங்கள் நிச்சயமாக அவ்வாறு ஆகுவோம். நீங்கள் கற்றுத் தயாராகும்பொழுது, விநாசம் ஆரம்பமாகி, நீங்கள் வீட்டிற்குத் திரும்பிச் செல்வீர்கள். கூறப்பட்டுள்ளது: இராமர் சென்றபொழுது, இராவணனும் சென்றான். மிகச்சிலர் மாத்திரமே எஞ்சியிருப்பார்கள், பரிமாற்றம் நடைபெறுகின்றது. பின்னர் நீங்கள் கீழறிங்கி சுவர்க்கத்துக்கு வருவீர்கள். உங்களுக்காகவே புதிய உலகம் ஸ்தாபிக்கப்படுவதனால், சுவர்க்கவாசிகள் ஆகுவதற்காக நீங்கள் கற்கின்றீர்கள். இது நரகமாகும். இப்பொழுது நீங்கள் சங்கமயுகத்தில் இருக்கின்றீர்கள். இப்பொழுது நீங்கள் பிராமணர்களாகாவிட்டால், உங்களால் உங்கள் ஆஸ்தியைக் கோர முடியாதிருக்கும். சரீரதாரிகளை நினைவுசெய்யாமல் தந்தையை மாத்திரமே நினைவு செய்கின்ற பிராமணர்கள் மாத்திரமே ஆஸ்தியைப் பெறுகின்றார்கள். எவ்வாறாயினும், நீங்கள் சிறிதளவு ஞானத்தைச் செவிமடுத்தாலும், நீங்கள் பிரஜைகளில் ஒருவர் ஆகுவீர்கள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. ஆன்மீக சமூக சேவையாளர்களாகி, கற்று, ஏனையோருக்கும் கற்பியுங்கள். தந்தையை நினைவு செய்வதுடன், வரவுள்ள புதிய உலகையும் நினைவு செய்யுங்கள்.
2. தந்தையைப் போன்று கருணையுள்ளவராகி, அனைவருடைய புத்தியையும் தெய்வீகமானதாக ஆக்குகின்ற சேவையைச் செய்யுங்கள்.

ஆசீர்வாதம்: உங்கள் மேன்மையான மனோபாவத்தினால் ஒரு தூய்மையான சூழலை உருவாக்குகின்ற சதா சக்திசாலி ஆத்மா ஆகுவீர்களாக. தங்கள் மேன்மையான மனோபாவத்தில் சதா ஸ்திரமாக நிலைத்திருப்பவர்கள், எவ்விதச் சூழலினாலோ அல்லது அதிர்வலையினாலோ ஒருபோதும் தளம்பலடையமாட்டார்கள். மனோபாவத்தின் மூலமாகவே சூழல் உருவாக்கப்படுகின்றது. உங்கள் மனோபாவம் மேன்மையானதாக இருந்தால், சூழலும் தூய்மையாகவும் சுத்தமாகவும் ஆகுகின்றது. “நான் என்ன செய்யலாம்.? எனச் சிலர் கூறுகின்றார்கள். சுற்றாடல் அவ்வாறாக இருக்கின்றது. அந்தச் சுற்றாடலினால் எனது மனோபாவத்தில் விஷமத்தனம் உள்ளது”--அந்நேரத்தில் சக்திசாலி ஆத்மாக்களாக இருப்பதற்குப் பதிலாக அவர்கள் பலவீனமடைகின்றார்கள். உங்கள் சத்தியத்தின் விழிப்புணர்வினால் உங்கள் மனோபாவத்தை மேன்மையானதாக ஆக்குங்கள். அப்பொழுது நீங்கள் சக்திசாலி ஆகுவீர்கள்.

சுலோகம்: நற்குணங்களின் சொரூபமாகி ஏனையோரையும் நற்குணங்களின் சொரூபம் ஆக்குவது என்பது ஒரு மகாதானியாக இருப்பதாகும்.

----ஓம் சாந்தி----